



கலைஞர்
1924 - 2023

முரசுசாஸி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 82 - ஒலி: 81 - திருவள்ளூர் ஆண்டு 2054 - ஐப்பசி 13 - திங்கள்/கிழமை 30 அக்டோபர் 2023 - திருச்சி ★★ 16 பக்கங்கள் Established: 10.8.1942 - Volume: 82 - Issue 81: Thiruvalluvar Year - 2054 - Appasi 13 - Monday 30 October 2023 - Trichy ★★ 16 Pages ₹ 5.00

பசும்பொன்னில்

தேவர் திருமகனார் நினைவாக 2 மண்டபங்கள்!

**தேவர் ஜெயந்தியையொட்டி
முதல்வர் மு.க.ஸ்டாலின் அறிவிப்பு!**



முதலமைச்சர் மு.க.ஸ்டாலின் அவர்கள், தன்னை சந்திக்க வருபவர்கள் அளித்த புத்தகங்களில் 1500 புத்தகங்களை தமிழ்நாட்டில் உள்ள சிறை நூலகங்களுக்கு நேற்று முன்தினம் (28.10.2023) தலைமைச் செயலகத்தில் நடைபெற்ற நிகழ்ச்சியில் நன்கொடையாக வழங்கினார். இந்நிகழ்ச்சியில், சட்டத்துறை அமைச்சர் எஸ். இரகுபதி, உள், மதுவிலக்கு மற்றும் ஆயத்தீர்வைத் துறை முதன்மைச் செயலாளர் திருமதி பெ.அமுதா, சிறைகள் மற்றும் சீர்திருத்தப் பணிகள் துறை துணைத் தலைவர் ஆர்.கனகராஜ் ஆகியோர் கலந்து கொண்டனர்.

கடலோரக் காவல்படையினரால் கைது செய்யப்பட்டுள்ளனர்!

மாலத்தீவிலிருந்து மீனவர்களை உடனே மீட்டெடுத்தீடு!

**வலியுறுத்தி ஒன்றிய வெளியுறவு அமைச்சருக்கு
முதல்வர் மு.க.ஸ்டாலின் கடிதம்!**

சென்னை, அக். 30 - மாலத்தீவு கடலோரக் காவல் படையினரால் கைது செய்யப்பட்டுள்ள தமிழ் நாட்டைச் சேர்ந்த 12 மீனவர்களையும், அவர்களது மீன்பிடிப் படகுகளையும் விரைவில் விடுவிக்க நடவடிக்கை எடுக்க வலியுறுத்தி ஒன்றிய வெளியுறவுத் துறை அமைச்சர் அவர்களுக்கு முதலமைச்சர் மு.க. ஸ்டாலின் அவர்கள் கடிதம் எழுதியுள்ளார்.

தமிழ்நாட்டைச் சேர்ந்த 12 மீனவர்கள் மாலத்தீவு கடலோரக் காவல் படையினரால் 23.10.2023 அன்று

கைது செய்யப்பட்டுள்ள நிலையில், அவர்களை விரைவில் விடுவிக்க உரிய நடவடிக்கை எடுக்குமாறு கோரி, ஒன்றிய வெளியுறவுத் துறை அமைச்சர் டாக்டர் ஜெயசங்கர் அவர்களுக்கு முதல்வர் மு.க.ஸ்டாலின் அவர்கள் நேற்று முன்தினம் (28.10.2023) கடிதம் எழுதியுள்ளார்.

அக்கடிதத்தில், தூத்துக்குடி மாவட்டம், தருவைகுளம் மீன் இறங்குத எத்திலிருந்து, 1.10.2023 அன்று, INDN12MM6376 பதிவு எண் கொண்ட விசைப்படகில் மீன்பிடிக்கச்

சென்ற 12 மீனவர்கள், 23.10.2023 அன்று தினாது தீவு அருகே மாலத்தீவு கடலோரக் காவல் படையினரால் கைது செய்யப்பட்டுள்ளனர் என்றும், உரிய தூதரக நடவடிக்கைகள் மூலம், மாலத்தீவு அதிகாரிகளுடன் பேச்சுவார்த்தை நடத்தி, கைது செய்யப்பட்டுள்ள 12 மீனவர்களையும், அவர்களது மீன்பிடிப் படகுகளையும் விரைவில் விடுவித்திட வேண்டுமென்று ஒன்றிய வெளியுறவுத் துறை அமைச்சர் அவர்களை, முதலமைச்சர் மு.க.ஸ்டாலின் அவர்கள் கேட்டுக் கொண்டுள்ளார்கள்.

சென்னை, அக்.30- இராமநாதபுரம் மாவட்டம், பசும்பொன் கிராமத்தில் அமைந்துள்ள பசும்பொன் முத்துராமலிங்க தேவர் நினைவிடத்தின் இரு நுழைவாயில் களிலும் ஆண்டுதோறும் தற்காலிகமாக அமைக்கப்படும் பந்தலுக்கு பதிலாக பொதுமக்கள் நலன்கருதி 1 கோடியே 55 இலட்சத்து 34 ஆயிரம் ரூபாய் மதிப்பீட்டில் இரண்டு மண்டபங்கள் தமிழ்நாடு அரசால் அமைக்கப்படும் என்று முதலமைச்சர் மு.க. ஸ்டாலின் அவர்கள் அறிவித்துள்ளார்.

அறிவிப்பு வருமாறு:- தேசியமும் தெய்வீகமும் எனது இரு கண்கள் என்று வீர முழக்கம் இட்ட சுதந்திரப் போராட்ட வீரர் பசும்பொன் தேவர் திருமகனார் அவர்கள் இராமநாதபுரம் மாவட்டம், பசும்பொன் என்கிற சிற்றூரில் மிகுந்த வசதி படைத்த ஜமீன் குடும்பத்தில், 1908ஆம் ஆண்டு அக்டோபர்திங்கள் 30ஆம் நாள் பிறந்தார். பள்ளிப்படிப்பினை மட்டுமே முடித்திருந்தாலும், அன்னிய நாட்டினால் அடிமைப்பட்டிருந்த அடித்தள மக்களின் அன்றாட வாழ்க்கையே போராட்டமாக இருந்ததைக் கண்ணுற்ற தேவர் பெருமகனார், அம்மக்களின் வாழ்வு மேம்பட தன்னையே அர்ப்பணித்தார்.

ஆங்கிலேய அரசை எதிர்த்துப் போராட்ட சுதந்திரப் போராட்ட வீரர் நேதாஜி சுபாஷ் சந்திர போளின் தலைமையில் உருவாக்கப்பட்ட இந்திய தேசிய ராணுவத்திற்கு தமிழகத்தில் இருந்து பெரும் படைப்பிணைத் திரட்டி அனுப்பிய பெருமை தேவர் பெருமகனார் அவர்களைப்போல் சாரும், 1920ஆம் ஆண்டு அப்போதைய

மெட்ராஸ் மாகாணத்தில் இராமநாதபுரம், திருநெல்வேலி ஆகிய பகுதிகளில் அமலில் இருந்த மிகவும் கொடுமையான குற்றப்பரம்பரை என்கிற சட்டத்திற்கு எதிராக முதன் முதலில் போராடி அச்சுடத்தினை அகற்றியவர் தேவர் பெருமகனார் ஆவார்.

1939ஆம் ஆண்டு ஜூன் 22, அகில இந்திய பார்வாடு கட்சியை நிறுவி நேதாஜி சுபாஷ் சந்திர போளின் இணைந்து செயல்பட்ட, 1952 ஆம் ஆண்டு நடைபெற்ற பொதுத் தேர்தலில் பார்வாடு பிளக் கட்சி சார்பில் அருப்புக்கோட்டை பாராளுமன்ற தொகுதியிலும், முதுகுளத்தூர் சட்டமன்றத் தொகுதியிலும் போட்டியிட்டு, இரண்டிலும் வெற்றி என பல்வேறு உச்சங்களைத் தொட்டவர் தேவர் பெருமகனார். 'வங்கத்தில் நேதாஜி; தமிழகத்தில் பசும்பொன் முத்துராமலிங்கத் தேவர்' எனத் தலைவர் கலைஞர் அவர்களால் போற்றப்பட்டவர்.

இத்தகைய பல்வேறு சிறப்புகளை கொண்ட விடுதலை போராட்ட வீரர் பசும்பொன் முத்துராமலிங்கத் தேவர் அவர்களின் பிறந்தநாள் தேவர் ஜெயந்தி விழாவாக தமிழ்நாடு அரசால் ஆண்டுதோறும் அக்டோபர் 30ஆம் நாள் அரசு விழாவாகக் கொண்டாடப்படுகிறது. இவ்விழாவில், தமிழ்நாட்டின் பல்வேறு பகுதிகளில் இருந்து திரளான பொதுமக்கள் மற்றும் முக்கிய பிரமுகர்கள் கலந்துகொண்டு இராமநாதபுரம் மாவட்டம், பசும்பொன்னில் அமைந்துள்ள அன்னாரது நினைவிடத்தில் மரியாதை செலுத்தி வருகின்றனர். நினைவிடத்தின் முன் ஒரு சிறிய இடத்தில், குறுகிய நேரத்தில் அதிக கூட்டம் கூடுவ

தால் பொதுமக்கள் நீண்ட நேரம் திறந்த வெளியில் காத்திருக்க வேண்டிய நிலை உள்ளது. வெயில் மற்றும் மழையிலும் இருந்து அவர்களைப் பாதுகாத்திடவும், கூட்ட நெரிசலை தடுப்பதற்கும் தமிழ்நாடு அரசால் ஒவ்வொரு ஆண்டும் விழாவின் போது நினைவிடத்தின் முன் தற்காலிக கடைகளை - புந்தல் மற்றும் தடுப்பு அமைக்கப்பட்டு வருகிறது.

தேவர் ஜெயந்தி விழாவின்போது, கூட்ட நெரிசலை தவிர்க்கும் பொருட்டும், வெயில் மற்றும் மழையிலிருந்து பாதுகாத்திட, ஒரு நிரந்தர மண்டபம் அமைத்து தர வலியுறுத்தி அரசுக்கு பொதுமக்கள் நீண்ட நாட்களாக கோரிக்கை அளித்து வருகின்றனர். பொதுமக்களின் நீண்ட நாள் கோரிக்கையினை ஏற்று, இராமநாதபுரம் மாவட்டம், பசும்பொன் கிராமத்தில் அமைந்துள்ள முத்துராமலிங்க தேவர் நினைவிடத்தின் இரு நுழைவாயில்களிலும் ஆண்டுதோறும் தற்காலிகமாக அமைக்கப்படும் பந்தலுக்கு பதிலாக பொதுமக்கள் நலன்கருதி 1 கோடியே 55 இலட்சத்து 34 ஆயிரம் ரூபாய் மதிப்பீட்டில் இரண்டு மண்டபங்கள் தமிழ்நாடு அரசால் அமைத்திட முதலமைச்சர் மு.க.ஸ்டாலின் அவர்கள் உத்தரவிட்டுள்ளார்.

**முதல்வர் மு.க.ஸ்டாலின்
நேரில் அஞ்சலி!**

தேவர் ஜெயந்தியை முன்னிட்டு பசும்பொன்னில் உள்ள தேவர் திருமகனார் நினைவிடத்தில் நேரில் அஞ்சலி செலுத்துவதற்காக முதல்வர் மு.க. ஸ்டாலின் அவர்கள், இன்று (30.10.2023) பயணம் மேற்கொள்கிறார்.

மிசோரம் மாநிலத்தில் பா.ஜ.க.வுக்கு கடும் எதிர்ப்பு!

பிரதமர் மோடியின் தேர்தல் பிரச்சாரம் திடீர் ரத்து!

ஐஸ்வால், அக். 30 - மிசோரம் மாநிலத்தில் பா.ஜ.க.,வுக்கு பொதுமக்களிடையே கடும் எதிர்ப்பு நிலவுவதால் பிரதமர் மோடியின் தேர்தல் பிரச்சாரம் ரத்து செய்யப்பட்டுள்ளது.

மக்கள் விரோத செயல்பாடுகள் காரணமாக ஒன்றிய பா.ஜ.க., அரசுக்கு நாடு முழுவதும் எதிர்ப்பு நிலவி வருகிறது. இது, ஐந்து

மாநில சட்டமன்றத் தேர்தலிலும், நாடாளுமன்றத் தேர்தலிலும் எதிரொலிக்கும் என அரசியல் கட்சிகள் தெரிவித்து வருகின்றன. கருத்துக்கணிப்பு முடிவுகளும் பா.ஜ.க.,வுக்கு எதிராகவே அமைந்துள்ளன.

இந்நிலையில், மிசோரம் மாநிலத்தில் பா.ஜ.க., மீது பொதுமக்கள் கடும் அதிருப்தியில் உள்ளனர். மிசோரமில் மிசோ தேசிய முன்னணி கட்சி பா.ஜ.க.,

வுடன் இணைந்து கூட்டணி ஆட்சி நடத்தி வருகிறது. கூட்டணி ஆட்சியில் மாநிலத்தில் மக்கள் நலத்திட்டங்கள் செயல்படுத்தப்படவில்லை என குற்றச் சாட்டு எழுந்துள்ளது. இதனால் இரு கட்சிகள் மீதும் கடும் அதிருப்தி நிலவுகிறது. கூட்டணியிலும் விரிசல் ஏற்பட்டுள்ளது. பா.ஜ.க.,வின் பிரச்சாரத்தில் கலந்து கொள்ள போவதில்லை என கூட்டணி கட்சிகள்

அறிவித்துள்ளன. இதன் காரணமாக தனது மிசோரம் தேர்தல் பிரச்சாரத்தை பிரதமர் மோடி ரத்து செய்துள்ளதாக தகவல் வெளியாகியுள்ளது. மிசோரம் மாநிலத்தில் அடுத்த மாதம் 7 ஆம் தேதி சட்டப்பேரவை தேர்தல் நடைபெறுகிறது. அங்கு வரும் 30 ஆம் தேதி பிரதமர் பிரச்சாரத்துக்கு செல்தாக அறிவிக்கப்பட்டிருந்தது என்பது குறிப்பிடத்தக்கது.

'வந்தே பாரத்' ரயில்களை தயாரிக்க பன்னாட்டு நிறுவனத்துக்கு ஒப்பந்தம்!

ரூ.10 ஆயிரம் கோடி மெகா முறைகேடு!

ஐ.சி.எப். ஊழியர்கள் ஆர்ப்பாட்டம்!

புதுடெல்லி, அக்.30 - வந்தே பாரத் ரயில்களை தயாரிக்க பன்னாட்டு தனியார் நிறுவனத்துக்கு ஒப்பந்தம் வழங்கப்பட்டதில் 10 ஆயிரம் கோடி ரூபாய் அளவுக்கு மெகா ஊழல் நடைபெற்றுள்ளதாக குற்றச்சாட்டு எழுந்துள்ளது.

புதிய படுக்கை வசதி கொண்ட வந்தே பாரத் ரயிலை உருவாக்க பன்னாட்டு நிறுவனத்துடன் ரயில்வே அமைச்சகம் ஒப்பந்தம் செய்துள்ளது. இதற்கு ஐ.சி.எஃப் ஊழியர்கள்

கடும் கண்டனம் தெரிவித்துள்ளனர். இதுவரை வந்தே பாரத் ரயிலை தாங்கள் தயாரித்த நிலையில், தற்போது தனியாருக்கு ஒப்பந்தம் அளித்துள்ள அளவுக்கு மெகா ஊழல் நடைபெற்றுள்ளதாக குற்றச்சாட்டு எழுந்துள்ளது. அவர்கள் பயன்படுத்தி கொள்ள வுள்ளதாகவும் குற்றம் சாட்டியுள்ளனர்.

ரயில் தயாரிப்புக்கு தேவையான பொருட்கள், இடம் உள்ளிட்ட அனைத்தையும் நம்மிடமே பெற்று கொண்டு,

எந்த முதலீடும் இல்லாமல் லாபம் சம்பாதிக்க உள்ளதாகவும் கண்டனம் தெரிவித்துள்ளனர். ஒன்றிய அரசை கண்டித்து அவர்கள் போராட்டத்தில் ஈடுபட்டனர்.

ஐ.சி.எஃப்., ஊழியர்களால் 70 கோடி ரூபாயில் வந்தே பாரத் ரயில் தயாரிக்கப்படும் நிலை யில், பன்னாட்டு நிறுவனத்தால் தயாரிக்கப்படும் ஒரு ரயிலுக்கு 120 கோடி ரூபாய் விலை நிர்ணயம் செய்யப்பட்டுள்ளதாகவும், 200 ரயில்களை தயாரிக்க ஒப்பந்தம் கொடுக்கப்

பட்டுள்ள நிலையில், மொத்தம் 10 ஆயிரம் கோடி ரூபாய் அளவுக்கு மெகா ஊழல் மற்றும் முறைகேடு அரங்கேறியுள்ளதாகவும் குற்றம் சாட்டு எழுந்துள்ளது.

பன்னாட்டு நிறுவனத்துக்கு வழங்கப்பட்ட ஒப்பந்தத்தை உடனே ரத்து செய்ய வேண்டும் என்றும், ஐ.சி.எஃப்., ஊழியர்களால் மட்டுமே வந்தே பாரத் ரயிலை தயாரிக்க வேண்டும் என்றும் கோரிக்கை எழுந்துள்ளது.

